

अनुसूचित जमाती प्रवर्गातून नियुक्त झालेल्या तथापि जात वैधता प्रमाणपत्र सादर करू न शकलेल्या अथवा अन्य जात वैधता प्रमाणपत्र सादर केलेल्या महसूली क्षेत्रिय आस्थापनेवरील नायब तहसिलदार या संवर्गातील अधिकारी यांच्याकरिता ०३ अधिसंख्य पदे निर्माण करण्याबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक:- ईएसटी-२०२०/प्र.क्र.३/ई-८**  
मादाम कामा मार्ग, हुतात्मा राजगुरु चौक  
मंत्रालय, मुंबई - ४०० ०३२.  
दिनांक : ०४ डिसेंबर, २०२४.

**संदर्भ:-**

१. सामान्य प्रशासन विभाग, शासन निर्णय, क्र. बीसीसी-२०१८/प्र.क्र.३०८/१६-ब, दि.२१/१२/२०१९.
२. सामान्य प्रशासन विभाग, शासन निर्णय, क्र. बीसीसी-२०२०/प्र.क्र.१८७अ/१६-ब, दि.३०/०६/२०२०
३. सामान्य प्रशासन विभाग, शासन निर्णय, क्र. बीसीसी-२०१९/प्र.क्र.५८१अ/१६-ब, दि.१४/१२/२०२२
४. विभागीय आयुक्त, नागपूर यांचे पत्र क्र. मशा ६(३)/आस्था-१/सीआर ६९/२०१९, दिनांक १५/१०/२०२४ व दिनांक २४/१०/२०२४.
५. सामान्य प्रशासन विभाग, शासन निर्णय, क्र. बीसीसी-११२३/प्र.क्र.२९/१६-ब, दि.०१/१०/२०२४.

**प्रस्तावना:-**

मा. सर्वोच्च न्यायालयाने सिव्हील अपिल क्र. ८९२८/२०१५ व इतर याचिका यामध्ये दिनांक ०६/०७/२०१७ रोजी दिलेल्या निर्णयाची अमलबजावणी करण्याच्या अनुषंगाने संदर्भ क्र.०१ येथील शासन निर्णयान्वये, अनुसूचित जमातीचे जात प्रमाणपत्र अवैद्य ठरले आहे. असे अधिकारी/कर्मचारी सध्या ज्या पदावर कार्यरत असतील, त्या पदाचे अधिसंख्य पद निर्माण करून, त्यांना मानवतावादी दृष्टीकोनातून आणि प्रशासनाची होणारी अडचण दूर करण्यासाठी, त्यांच्या सेवा ११ महिन्याकरीता किंवा ते सेवेत राहिले असते तर, ते ज्या दिनांकास सेवानिवृत्त झाले असते त्या दिनांकापर्यंत, यापैकी जे आधी घडेल तोपर्यंत अधिसंख्य पदावर वर्ग करण्याबाबत निर्देश देण्यात आले आहेत. याकरीता सामान्य प्रशासन विभागाच्या संदर्भ क्र.०२ येथील शासन निर्णयान्वये, अधिसंख्य पद निर्माण करण्याचे अधिकार संबंधित प्रशासकीय विभागास प्रदान करण्यात आले आहेत. तसेच, सामान्य प्रशासन विभागाच्या दिनांक १४/१२/२०२२ रोजीच्या शासन

निर्णयान्वये अधिसंख्य पदावरील कर्मचाऱ्यांना सेवाविषयक तसेच सेवानिवृत्तीचे लाभ देण्याबाबत निर्णय घेण्यात आलेला आहे.

०२. श्री.डी.एन. राऊत, नायब तहसिलदार यांचे अनुसूचित जमातीचे जात प्रमाणपत्र जात पडताळणी समिती, अमरावती यांनी अवैध ठरवल्याने तसेच श्री. डी.बी.सोरते, व श्री. जी.यु.सोनकुसरे, नायब तहसिलदार यांनी “अनुसूचित जमातीचे जात प्रमाणपत्र” याऐवजी “विशेष मागास प्रवर्गाचे जात वैधता प्रमाणपत्र” सादर केले आहे. यास्तव, संदर्भ क्र.०१ येथील शासन निर्णयास अनुसरून, त्यांच्या सेवा दि.३१/१२/२०१९ पासून पूर्वलक्षी प्रभावाने अधिसंख्य पदावर वर्ग करण्यात आल्या आहेत. सदरहू उक्त नमूद नायब तहसिलदार यांच्याकरीता नायब तहसिलदार संवर्गातील अधिसंख्य पदे निर्माण करण्याची बाब शासनाच्या विचाराधीन होती.

### **शासन निर्णय :-**

सामान्य प्रशासन विभागाच्या संदर्भ क्र.२ अन्वये प्रशासकीय विभागास प्राप्त असलेल्या अधिकारात, श्री.डी.एन. राऊत, श्री. डी.बी.सोरते, व श्री. जी.यु.सोनकुसरे या नायब तहसिलदार संवर्गातील पदांवर कार्यरत अधिकारी यांच्याकरीता ०३ अधिसंख्य पदे विभागीय आयुक्त, नागपूर यांच्या आस्थापनेवर दि. ३१ डिसेंबर २०१९ पासून पूर्वलक्षी प्रभावाने निर्माण करण्यास याद्वारे शासनाची मान्यता देण्यात येत आहे. **सदर पदांचा तपशील सोबतच्या विवरणपत्र “अ” व “ब” मध्ये नमूद केला आहे.**

२. सदर अधिसंख्य पदावर सेवा वर्ग करण्यात येणारे अधिकाऱ्यांपैकी सेवेत कार्यरत अधिकारी, सध्या ज्या पदावर कार्यरत आहेत, त्या पदाकरिता निर्माण करण्यात आलेले अधिसंख्य पद तात्पुरत्या स्वरूपात ११ महिन्यांकरिता किंवा ते सेवेत राहिले असते तर, ते ज्या दिनांकाला सेवानिवृत्त झाले असते त्या दिनांकापर्यंत, यापैकी जे आधी घडेल त्या दिनांकापर्यंत सदर अधिसंख्य पदे अस्तित्वात राहतील.

३. सदर अधिसंख्य पदावर कार्यरत श्री. डी.एन.राऊत, श्री.डी.बी. सोरते व श्री.जी.यु. सोनकुसरे, नायब तहसिलदार, गट-ब यांना संदर्भाधिन दि.०४/१०/२०२४ रोजीच्या शासन निर्णयानुसार प्रत्येक ११ महिन्यांच्या सेवेनंतरचा व प्रत्येक वेळी १ दिवसाचा तांत्रिक खंड सर्व सेवाविषयक (पदोन्नती व अनुकंपा वगळून) व सेवानिवृत्तीविषयक लाभांसाठी क्षमापित करण्यात येत आहे.

४. सदर अधिसंख्य पदांच्या वेतनावर येणारा खर्च हा संबंधित अधिकारी सध्या ज्या महसूली विभागात कार्यरत आहेत त्या विभागाच्या वेतनासंबंधीच्या लेखाशिर्षाखाली खर्ची टाकण्यात यावा. सदरचा खर्च त्या वित्तीय वर्षाच्या मंजूर अनुदानातून भागविण्यात यावा.

६. यासंदर्भात, सामान्य प्रशासन विभागाच्या संदर्भाधिन दि.२१/१२/२०१९ व दि.१४/१२/२०२२ रोजीच्या शासन निर्णयातील नमूद सूचनानुसार आवश्यक ती कार्यवाही करण्याची जबाबदारी विभागीय आयुक्त, नागपूर यांची राहिल.

७. सदर शासन निर्णय, सामान्य प्रशासन विभागाच्या दिनांक २१/१२/२०१९ व दि.३०/०६/२०२० अन्वये प्राप्त अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२४१२०४१८१७०४२५१९ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( सुनिल कोठेकर )  
उप सचिव, महाराष्ट्र शासन

प्रति,

१. मा. मंत्री (महसूल) यांचे खाजगी सचिव, मंत्रालय, मुंबई-३२.
२. मा. अपर मुख्य सचिव (महसूल) यांचे विशेष कार्य अधिकारी, मंत्रालय, मुंबई-३२.
३. विभागीय आयुक्त, नागपूर.
४. उपायुक्त (महसूल) विभागीय आयुक्त कार्यालय, नागपूर.
५. जिल्हाधिकारी, वर्धा व भंडारा.
६. जिल्हा कोषागार अधिकारी, नागपूर, वर्धा, भंडारा
७. प्रधान महालेखापाल (लेखा व अनुज्ञेयता / लेखापरीक्षा), महाराष्ट्र - १/२, मुंबई/नागपूर.
८. वित्त विभाग (वित्तीय सुधारणा-१), मंत्रालय, मुंबई - ३२.
९. सह/उपसचिव सामान्य प्रशासन विभाग, ( कार्यासन-१६-ब), मंत्रालय, मुंबई - ३२.
१०. सह/उपसचिव महसूल व वन विभाग, कार्यासन ई-१/ई-२/ई-३, मंत्रालय, मुंबई - ३२.
११. सामान्य प्रशासन विभाग, ( कार्यासन-१६-ब), मंत्रालय, मुंबई - ३२.
१२. निवड नस्ती (ई-८)

विवरणपत्र-अ

जात प्रमाणपत्र अवैध ठरलेल्या नायब तहसिलदार (गट ब) संवर्गातील अधिका-यांची माहिती

अ. क्र.	अधिकाऱ्यांचे नाव	सध्याचे कार्यरत असलेली पदे	शासन सेवेतील नियुक्तीचा दिनांक	मुळ नियुक्ती झालेले पद	सेवा निवृत्तीचा दिनांक	अधिसंख्य पदावर सेवा वर्ग करण्यात आल्याचा दिनांक	अ.ज. जात प्रमाणपत्र अवैध/ अन्य मागासवर्ग जात प्रमाणपत्र सादर केलेले किंवा कसे असल्यास कोणत्या मागास प्रवर्गाचे जात वैधता प्रमाणपत्र सादर केले.
१	श्री. जी. यु. सोनकुसरे	नायब तहसिलदार गट-ब	०३/०२/१९९०	तलाठी	३१/१२/२०२६	दि.३१/१२/२०१९ (पूर्वलक्षी प्रभावाने)	अ.ज. प्रमाणपत्र ऐवजी विमाप्र जात वैधता प्रमाणपत्र सादर केले.
२	श्री. डी. बी. सोरते	नायब तहसिलदार गट-ब	२८/०९/१९९५	कनिष्ठ लिपिक	३१/०५/२०२६	दि.३१/१२/२०१९ (पूर्वलक्षी प्रभावाने)	अ.ज. प्रमाणपत्र ऐवजी विमाप्र जात वैधता प्रमाणपत्र सादर केले.
३	श्री. डी. एन. राऊत	नायब तहसिलदार गट-ब	०८/०६/१९९०	तलाठी	३०/११/२०२४	दि.३१/१२/२०१९ (पूर्वलक्षी प्रभावाने)	अ.ज. प्रमाणपत्र अवैध ठरविलेले आहे. त्यानंतर त्यांनी विमाप्र जात वैधता प्रमाणपत्र सादर केले.

विवरणपत्र-ब

सा.प्र.वि. च्या दिनांक २१/१२/२०१९ रोजीच्या शासन निर्णयान्वये अ.ज. प्रवर्गातील अधिसंख्य  
पदे निर्माण करण्यासाठी विभागनिहाय माहिती

अ.क्र.	विभागीय आयुक्त	नायब तहसिलदार
१	नागपूर विभाग	०३
एकूण		०३